

குடிவரவு மற்றும் குடியகல்வுத் திணைக்களம்

குடிவரவு மற்றும் குடியகல்வுத் திணைக்களத்தின் அதிகாரம்பெற்ற உத்தியோகத்தர் தரம் II ஐச் சேர்ந்த உத்தியோகத்தர்களுக்கான முதலாவது வினைத்திறன்காண் தடைதாண்டல் பரீட்சை - 2023

01. குடிவரவு மற்றும் குடியகல்வுத் திணைக்களத்தின் அதிகாரம் பெற்ற உத்தியோகத்தர் பதவிக்கு ஆட்சேர்ப்புச் செய்வதற்கான அங்கீகரிக்கப்பட்ட ஆட்சேர்ப்புத் திட்டத்திலுள்ள ஏற்பாடுகளுக்கு அமைய, அதிகாரம் பெற்ற உத்தியோகத்தர்களுக்கான முதலாவது வினைத்திறன்காண் தடைதாண்டல் பரீட்சை இலங்கை அபிவிருத்தி நிர்வாக நிருவகத்தினால் 2023 ஆம் ஆண்டில் கொழும்பில் நடாத்தப்படும் என்பது இத்தால் அறிவிக்கப்படுகின்றது.
02. (i) பரீட்சையை நடாத்துதல் மற்றும் பரீட்சைப் பெறுபேறுகளை வெளியிடல் தொடர்பில் இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தினால் விதிக்கப்படுகின்ற சட்ட திட்டங்களுக்கு பரீட்சார்த்திகள் கட்டுப்படுத்தல் வேண்டும். பரீட்சையை நடாத்துதல் மற்றும் பரீட்சைப் பெறுபேறுகளை வெளியிடல் தொடர்பில் இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தின் தீர்மானம் இறுதித் தீர்மானமாக அமையும்.
(ii) பரீட்சார்த்திகள் இலங்கை அபிவிருத்தி நிர்வாக நிருவகத்தினால் விதிக்கப்பட்டுள்ள சட்ட திட்டங்களை மீறும் பட்சத்தில், இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தினால் விதிக்கப்படுகின்ற தண்டனைக்கு உட்படுவதற்கு பரீட்சார்த்திகளுக்கு நேரிடும்.
03. பரீட்சைக் கட்டணம்: இப் பரீட்சைக்குரிய பாடங்களுக்கு ஒரே தடவையில் அல்லது தனித் தனியாகத் தோற்ற முடியும். எல்லாப் பாடங்களுக்கும் அல்லது ஒரு பாடத்திற்கு முதற் தடவையாகத் தோற்றும் பரீட்சார்த்திகளிடமிருந்து கட்டணம் அறவிடப்பட மாட்டாது. அதனைத் தொடர்ந்து பரீட்சைக்குத் தோற்றும் போது ஒரு பாடத்திற்கு ஐநூறு (ரூ. 500/-) பரீட்சைக் கட்டணமும், முழுப் பரீட்சைக்குமாக ரூபா ஆயிரத்து ஐநூறு (ரூ. 1500/-) பரீட்சைக் கட்டணமும் அறவிடப்படும். இப் பரீட்சைக் கட்டணங்களை, குடிவரவு மற்றும் குடியகல்வுத் திணைக்களத்தின் இலங்கை வங்கி பத்தரமுல்லை கிளையின் கணக்கிலக்கம் 7039793 க்கு இலங்கையிலுள்ள எந்தவொரு இலக்கை வங்கிக் கிளையிலும் வைப்புச் செய்து பெற்றுக் கொண்ட பற்றுச்சீட்டை விண்ணப்பப் படிவத்தில் உரிய கூண்டில் ஒட்டுதல் வேண்டும். (பரீட்சைக் கட்டணம் செலுத்தப்பட்ட பற்றுச்சீட்டின் நிழற் பிரதியொன்றை விண்ணப்பதாரிகள் தம் வசம் வைத்திருப்பது பயனுள்ளதாக அமையும்). எக்காரணம் கொண்டும் இப்பரீட்சைக் கட்டணம் திருப்பிச் செலுத்தப்படவோ அல்லது பிறிதொரு பரீட்சைக்காக மாற்றப்படவோ மாட்டாது.

04. விண்ணப்பிக்கும் முறை:

இந்த அறிவித்தலின் இறுதியிலுள்ள மாதிரி விண்ணப்பப்படிவத்திற்கு அமைவாக, (A4) அளவிலான கடதாசியின் இரு பக்கங்களையும் பயன்படுத்தி இல. 01 தொடக்கம் 06 வரை முதலாம் பக்கத்திலும், எஞ்சிய பகுதிகள் இரண்டாம் பக்கத்திலும் அமையுமாறு தமது விண்ணப்பப் படிவத்தைத் தயாரித்துக் கொள்ளல் வேண்டும். விண்ணப்பப்படிவத்தைத் தயாரிக்கும் போது, அதன் தலைப்பை, சிங்கள மொழிமூல விண்ணப்பங்களில் சிங்கள மொழிக்கு மேலதிகமாக ஆங்கில மொழியிலும், தமிழ் மொழிமூல விண்ணப்பங்களில் தமிழ் மொழிக்கு மேலதிகமாக ஆங்கில மொழியிலும் குறிப்பிடப்படுவது அவசியமாகும். விண்ணப்பப்படிவங்களை கணினியில் / தட்டச்சு இயந்திரத்தில் தட்டச்சு செய்து தயாரித்துக்கொள்ள முடியுமெனினும், விண்ணப்பப் படிவம் பரீட்சார்த்தியின் கையெழுத்தினால் பூரணப்படுத்தப்பட்டிருத்தல் வேண்டும். சரியாகப் பூர்த்தி செய்யப்பட்ட விண்ணப்பங்களை, பரீட்சார்த்திகள் தமது திணைக்களத் தலைவர் ஊடாக 2023.09.12 ஆம் திகதி

அல்லது அதற்கு முன்னர் கிடைக்கக் கூடியவாறு, குடிவரவு மற்றும் குடியகல்வுக் கட்டுப்பாட்டாளர் நாயகம், குடிவரவு மற்றும் குடியகல்வுத் திணைக்களம், "சுஹ்ருபாயா" பத்தரமுல்லை. எனும் முகவரிக்கு பதிவுத் தபாலில் அனுப்பி வைத்தல் வேண்டும். அல்லது நிர்வாகப் பிரிவில் விடயத்திற்குப் பொறுப்பான முகாமைத்துவ சேவை உத்தியோகத்தரிடம் ஒப்படைத்து கடிதம் ஒன்றைப் பெற்றுக்கொள்ளல் வேண்டும். விண்ணப்பங்கள் இடப்படுகின்ற கடித உறையின் இடப்பக்க மேல் மூலையில் பரீட்சையின் பெயரை தெளிவாகக் குறிப்பிடுதல் வேண்டும். சரியாகப் பூர்த்தி செய்யப்படாத மற்றும் பிந்திக் கிடைக்கும் விண்ணப்பங்கள் எவ்வித அறிவித்தலுமின்றி நிராகரிக்கப்படும். அத்துடன், மாதிரி விண்ணப்பப் படிவத்திற்கு அமைய தயாரிக்கப்படாத விண்ணப்பங்களும், பூரணமற்ற விதத்தில் தகவல்கள் வழங்கப்பட்டுள்ள விண்ணப்பங்களும் எந்தவொரு அறிவித்தலும் இன்றி நிராகரிக்கப்படும். பூர்த்தி செய்யப்பட்ட விண்ணப்பப் படிவம் மாதிரி விண்ணப்பப் படிவத்திற்கு அமைவாக உள்ளதா? என்பதை பரீட்சித்துப் பார்ப்பது விண்ணப்பதாரியின் பொறுப்பாகும். (பூரணப்படுத்திய விண்ணப்பப்படிவத்தின் நிழற் பிரதியொன்றை விண்ணப்பதாரிகள் தம் வசம் வைத்திருப்பது பயனுள்ளதாக அமையும்).

05. பரீட்சார்த்தியின் ஆள் அடையாளம்:

பரீட்சார்த்தியானவர் தாம் தோற்றும் ஒவ்வொரு பாடத்திற்கும் பரீட்சை மண்டபத்தினுள் பிரவேசித்து, பரீட்சை மேற்பார்வையாளர் திருப்திப்படும் வகையில் தமது ஆளடையாளத்தை நிரூபித்தல் வேண்டும். இதற்காக பின்வரும் ஆவணங்களுள் ஏதேனும் ஒன்று ஏற்றுக் கொள்ளப்படும்.

- (i) ஆட்களைப் பதிவுசெய்யும் திணைக்களத்தினால் வழங்கப்பட்ட தேசிய அடையாள அட்டை.
- (ii) செல்லுபடியான கடவுச்சீட்டு.
- (iii) செல்லுபடியான இலங்கை சாரதி அனுமதிப் பத்திரம்.

அத்துடன், பரீட்சார்த்திகள் தமது அடையாளத்தை நிரூபிக்கக் கூடியவாறு, தமது முகத்தையும், காதுகளையும் மூடாது பரீட்சை மண்டபத்தினுள் பிரவேசித்தல் வேண்டும். இவ்வாறு தமது அடையாளத்தை உறுதிப்படுத்துவதை நிராகரிக்கும் பரீட்சார்த்திகள் பரீட்சை மண்டபத்தினுள் பிரவேசிப்பதற்கு அனுமதிக்கப்பட மாட்டார்கள்.

06. இந்த வர்த்தமானி அறிவித்தலில் குறிப்பிடப்பட்ட தகைமைகளைப் பூர்த்தி செய்துள்ள விண்ணப்பதாரிகள் மட்டும் விண்ணப்பித்துள்ளார்கள் என்ற ஊகத்தின் அடிப்படையில், எல்லா விதத்திலும் பரிபூரணமான விண்ணப்பங்களை அனுப்பிய விண்ணப்பதாரிகளுக்கு இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தினால் பரீட்சை நேர அட்டவணை சகிதம் பரீட்சை அனுமதி அட்டைகள் அனுப்பி வைக்கப்படும். அனுமதி அட்டை கிடைக்கப்பெறாத பரீட்சார்த்திகள் 011 2101553 எனும் தொலைப்பேசி இலக்கத்திற்கு அழைத்து அது தொடர்பில் கட்டுப்பாட்டாளர் (நிர்வாகம்) அவர்களிடம் அறிவித்தலில் வேண்டும். இவ்வாறு அறிவிக்கும் போது, விண்ணப்பதாரி தாம் விண்ணப்பித்த பரீட்சையின் பெயர், விண்ணப்பதாரியின் முழுப் பெயர், முகவரி, தேசிய அடையாள அட்டை இல ஆகிய விபரங்களை தெளிவாகக் குறிப்பிடுதல் வேண்டும் என்பதுடன், தொலைப்பேசி ஊடாக தொடர்பு கொள்ளும் சந்தர்ப்பத்தில் விண்ணப்பதாரி ஏற்கனவே தம் வசம் வைத்துக் கொண்ட விண்ணப்பப் படிவத்தின் நிழற் பிரதி, பரீட்சைக் கட்டணம் செலுத்திய பற்றுச் சீட்டின் நிழற் பிரதி, விண்ணப்பப் படிவத்தை பதிவுத் தபாலில் அனுப்பிய பற்றுச்சீட்டு ஆகிய ஆவணங்களைத் தயார் நிலையில் வைத்திருப்பது பயனுள்ளதாக அமையும். விண்ணப்பதாரி கொழும்புக்கு வெளியே வசிப்பிடத்தைக் கொண்டவராக இருப்பின், தொலைநகல் மூலம் பரீட்சை அனுமதி அட்டையின் பிரதியொன்றை அனுப்புவதற்கு வசதியாக, மேற்சொன்ன விபரங்களுடன் தொலைநகல் இலக்கமொன்றையும் குறிப்பிட்டு, தமது கோரிக்கைக் கடிதத்தை தொலைநகல்

(0115980257) இலக்கத்தினூடாக இலங்கை அபிவிருத்தி நிர்வாக நிருவகத்திற்கு அனுப்புவதன் மூலம் விசாரிப்பது சாலச் சிறந்ததாக அமையும்.

07. விண்ணப்பப்படிவத்திலும் அதே போன்று பரீட்சை அனுமதி அட்டையிலும் இடப்படுகின்ற பரீட்சார்த்தியின் கையொப்பம், திணைக்களத் தலைவரினால் அல்லது அவரால் அதிகாரம் அளிக்கப்பட்ட உத்தியோகத்தரொருவரினால் அத்தாட்சிப்படுத்தப்படுதல் வேண்டும். பரீட்சார்த்திகள், தமக்கு விதிக்கப்பட்டுள்ள பரீட்சை மண்டபத்தில் குறித்த சுட்டெண்ணின் கீழ் பரீட்சைக்குத் தோற்றுதல் வேண்டும் என்பதுடன், ஒவ்வொரு பரீட்சார்த்தியும் தமது கையொப்பம் அத்தாட்சிப்படுத்தப்பட்ட பரீட்சை அனுமதி அட்டையை, குறித்த பரீட்சை நாளில் குறித்த பரீட்சை மண்டபத்தின் பரீட்சை மேற்பார்வையாளரிடம் கையளித்தல் வேண்டும். தமது பரீட்சை அனுமதி அட்டையை சமர்ப்பிக்கத் தவறும் பரீட்சார்த்திகளுக்கு பரீட்சைக்குத் தோற்றுவதற்கு அனுமதியளிக்கப்பட மாட்டாது.
08. பரீட்சைக்கு விண்ணப்பிக்கும் சந்தர்ப்பத்தில் விண்ணப்பதாரி வகித்த பதவி, சேவை நிலையம் முதலான விபரங்கள் பரீட்சையுடன் தொடர்புடைய எல்லா நடவடிக்கைகளுக்கும் பொருந்தும் என்பதுடன், இவற்றில் பின்னர் ஏற்படக் கூடிய மாற்றங்கள் தொடர்பில் கவனத்திற் கொள்ளப்பட மாட்டாது.
09. இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தினால் வழங்கப்பட்ட பரீட்சை அனுமதி அட்டையை வைத்திருக்கும் பரீட்சார்த்திகளுக்கு, பரீட்சைக்குத் தோற்றுவதற்கு வசதியாக, திணைக்களத் தலைவரினால் கடமை நிமித்தமான விடுமுறை வழங்கப்படுதல் வேண்டும். இங்கு பிரயாணச் செலவுகள் செலுத்தப்பட மாட்டாது.
10. இப்பரீட்சை சிங்களம், தமிழ், ஆங்கிலம் ஆகிய மொழிகளில் நடாத்தப்படும். பரீட்சார்த்தியொருவர் பரீட்சைக்குத் தோற்றுவதற்கான மொழியாக, போட்டிப் பரீட்சை மூலம் அரச சேவையில் இணைந்த உத்தியோகத்தரொருவராக இருப்பின், போட்டிப் பரீட்சைக்குத் தோற்றிய மொழி மூலத்தையும், போட்டிப் பரீட்சை இன்றி அரச சேவையில் இணைந்த உத்தியோகத்தரொருவராக இருப்பின், அரச சேவையில் இணைவதற்கு தகைமை பெற்ற பரீட்சைக்குத் தோற்றிய மொழி மூலத்தையும் தேர்ந்தெடுத்தல் வேண்டும். பரீட்சைக்குரிய எல்லாப் பாடங்களுக்கும் ஒரே மொழி மூலத்தில் தோற்றுதல் வேண்டும் என்பதுடன், தாம் விண்ணப்பிக்கும் போது குறிப்பிட்ட பரீட்சை மொழி மூலத்தை பின்னர் மாற்றுவதற்கு பரீட்சார்த்திக்கு இடமளிக்கப்பட மாட்டாது.

11. பரீட்சை நடைமுறை:

1. பரீட்சையின் பெயர்: குடிவரவு மற்றும் குடியகல்வுத் திணைக்களத்தின் அதிகாரம் பெற்ற உத்தியோகத்தர் தரம் II ஐச் சேர்ந்த உத்தியோகத்தர்களுக்கான 1 வது வினைத்திறன் காண் தடைப் பரீட்சை.
2. பரீட்சை தொடர்பான விபரம்:

வினாத் தாள்		காலம்	மொத்தப் புள்ளிகள்	சித்தியெய்துவதற்காகப் பெற்றுக் கொள்ள வேண்டிய ஆகக் குறைந்த புள்ளிகள்
01 வது வினாத் தாள்	குடிவருவோர் மற்றும் குடியகல்வோர்	02 மணித்தியாலங்கள்	100	40%


	நியதிச் சட்ட ஏற்பாடுகள் I			
02 வது வினாத் தாள்	குடிவருவோர் மற்றும் குடியகல்வோர் நியதிச் சட்ட ஏற்பாடுகள் II	02 மணித்தியாலங்கள்	100	40%
03 வது வினாத் தாள்	தாபனவிதிக் கோவையும் நிதிப் பிரமாணங்களும்	02 மணித்தியாலங்கள்	100	40%

3. பரீட்சையை நடாத்தும் அதிகாரி: இலங்கை அபிவிருத்தி நிர்வாக நிருவகத்தின் பணிப்பாளர் நாயகம்
4. பரீட்சை நடாத்தப்படுகின்ற கால எல்லை: குறைந்த பட்சம் வருடத்திற்கு இரு தடவைகள்.
5. பரீட்சைக்கான பாடத்திட்டம்:

வினாத் தாளின் பெயர்	பாடத் திட்டம்
01 ஆவது வினாத் தாள் - குடிவருவோர் மற்றும் குடியகல்வோர் நியதிச் சட்ட ஏற்பாடுகள் I	<ol style="list-style-type: none"> 1. 1948 ஆம் ஆண்டின் 20 ஆம் இலக்க குடிவருவோர் மற்றும் குடியகல்வோர் சட்டமும் அதற்கான திருத்தங்களும். 2. 1948 ஆம் ஆண்டின் 18 ஆம் இலக்க குடியுரிமைச் சட்டமும் அதற்கான திருத்தங்களும். 3. 2008 ஆம் ஆண்டின் 38 ஆம் இலக்க சீன வம்சாவளி ஆட்களுக்கு குடியுரிமை வழங்குவதற்கான (சிறப்பு ஏற்பாடுகள்) சட்டம். இந்தச் சட்டங்களின் கீழ் விதிக்கப்பட்ட ஒழுங்குவிதிகள்.
02 ஆவது வினாத் தாள் - குடிவருவோர், குடியகல்வோர் நியதிச் சட்ட ஏற்பாடுகள் II	<ol style="list-style-type: none"> 1. 1968 ஆம் ஆண்டின் 32 ஆம் இலக்க ஆட்களைப் பதிவு செய்வதற்கான சட்டமும் அதற்கான திருத்தங்களும். 2. 1977 ஆம் ஆண்டின் 08 ஆம் இலக்க ஒப்படைப்புச் சட்டமும் (Extradition Law), அதற்கான திருத்தங்களும். 3. பிற்காலத்தில் இச் சட்டங்களில் மேற்கொள்ளப்பட்ட திருத்தங்களும் இச் சட்டங்களின் கீழ் ஆக்கப்பட்ட ஒழுங்குவிதிகளும். 4. குற்றவியல் சட்டக் கோவையின் தொகுதி V இன் கீழான XI, XII, XIII, XIV, XV அத்தியாயங்கள்.
03 ஆவது வினாத் தாள் - தாபனவிதிக் கோவையும், நிதிப் பிரமாணங்களும்	<ol style="list-style-type: none"> 1. தாபனவிதிக் கோவையின் II, IV, VII, XII, XIII, XIV, XLVII, XLVIII அத்தியாயங்கள். 2. 2022.12.14 ஆம் திகதிய 2310/29 ஆம் இலக்க அதிவிசேட வர்த்தமானியில் பிரசுரிக்கப்பட்ட அரசாங்க சேவை ஆணைக்குழுவின் நடைமுறை விதிகள். 3. நிதிப் பிரமாணங்கள் 2(1), 135, 136, 137, 138, 139 மற்றும் நிதிப் பிரமாணங்களின் IV, VI ஆம் அத்தியாயங்கள்.

குறிப்பு

- * மேலுள்ள பாடங்கள் அனைத்துக்கும் அல்லது தனித் தனியாகத் தோற்றவும் முடியும்.
 - * உரிய காலப்பகுதியில் பரீட்சையில் சித்தியடைவதற்குத் தவறுவதானது. சம்பள ஏற்றம் பின்போடப்படுவதற்கு காரணமாக அமையலாம்.
12. பரீட்சார்த்தியொருவருக்கு பரீட்சைக்கான அனுமதி அட்டையொன்று விநியோகிப்படுவது பரீட்சார்த்தி பரீட்சைக்குத் தோற்றுவதற்குத் தேவையான எல்லாத் தகைமைகளையும் பூர்த்தி செய்துள்ளார் எனக் கருதப்பட மாட்டாது.
 13. இந்த வர்த்தமானி அறிவித்தல் மூலம் ஏற்பாடுகள் செய்யப்படாத எந்தவொரு விடயம் தொடர்பிலும் குடிவரவு மற்றும் குடியகல்வு கட்டுப்பாட்டாளர் நாயகத்தின் தீர்மானம் இறுதித் தீர்மானமாக அமையும்.
 14. இங்கு சிங்களம், தமிழ் மற்றும் ஆங்கில மொழியிலான வர்த்தமானி அறிவித்தல்களுக்கிடையில் ஏதேனும் முரண்பாடுகள் காணப்படும் பட்சத்தில் அல்லது பொருந்தாத சந்தர்ப்பங்களில் சிங்கள மொழியிலான அறிவித்தல் மேலோங்கி நிற்கும்.



குடிவரவு மற்றும் குடியகல்வு கட்டுப்பாட்டாளர் நாயகம்
குடிவரவு, குடியகல்வுத் திணைக்களம்
"சுஹுறுபாயா"
பத்தரமுல்லை.
2023.. 08.. 08

அதி.பி.பி.பி.பி. ஓபி.பி.பி.பி.
பாலு சைரூட்
மாணவ னா பிணை டேபார்ட்மென்ட்
"இலுர்லா" இ டிபுல்டர் பார்,
லிபர்லுட்.

மாதிரி விண்ணப்பப்படிவம்
குடிவரவு மற்றும் குடியகல்வுத் திணைக்களத்தின் அதிகாரம் பெற்ற உத்தியோகத்தர் தரம் II ஐச் சேர்ந்த
உத்தியோகத்தர்களுக்கான முதலாவது வினைத்திறன் காண் தடைப் பரீட்சை - 2023
First Efficiency Bar Examination for Authorized Officers Grade II of the Department of Immigration and
Emigration – 2023

(அலுவலக உபயோகத்திற்கு மட்டும்)

பரீட்சைக்குத் தோற்றும் மொழி மூலம்

சிங்களம்	2	
தமிழ்	3	
ஆங்கிலம்	4	

(கூண்டினுள் உரிய இலக்கத்தை எழுதுக)

01. 1.1 முழுப் பெயர் (ஆங்கில பெரிய எழுத்துகளில்):

(உதாரணம்: HERATH MUDIYANSELAGE SAMAN KUMARA GUNAWARDANA)

1.2 முதலெழுத்துகளை இறுதியில் குறிப்பிட்டு முதலெழுத்துக்களுடன் பெயர் (ஆங்கில பெரிய எழுத்துகளில்):

(உதாரணம்: GUNAWARDANA H.M.S.K.)

1.3 முழுப் பெயர் (சிங்களத்தில்/ தமிழில்):

02. 2.1 அலுவலகத்தின்/ திணைக்களத்தின்/ நிறுவனத்தின் பெயரும் முகவரியும் (ஆங்கில பெரிய எழுத்துகளில்):

(பரீட்சை அனுமதி அட்டை இந்த முகவரிக்கு தபாலில் அனுப்பி வைக்கப்படும்).

2.2 அலுவலகத்தின்/ திணைக்களத்தின்/ நிறுவனத்தின் பெயரும் முகவரியும் (சிங்களத்தில்/ தமிழில்):

2.3 பிரத்தியேக/ தனிப்பட்ட முகவரி (சிங்களத்தில்/ தமிழில்):

03. பாலினம் (கூண்டினுள் உரிய இலக்கத்தை எழுதுக):

ஆண் - 0

பெண் - 1

(கூண்டினுள் உரிய இலக்கத்தை எழுதுக)

04. தேசிய அடையாள அட்டை இல:

05. தொலைபேசி இல:

06. நீங்கள் இம்முறை பரீட்சைக்குத் தோற்றும் பாடம்/ பாடங்கள்:

தொடர் இல.	பாடம்	பாட இலக்கம்

07. பிறந்த திகதி: வருடம் மாதம் திகதி

08. நீங்கள் தற்போது வகிக்கும் பதவி தொடர்பான விபரங்கள்:

8.1 பதவி

8.2 நியமனக் கடிதத்தின் இலக்கம்:

09. 9.1 நீங்கள் பரீட்சைக்குத் தோற்றுவது முதற் தடவையாகவா?

9.2 முதற் தடவையல்லாத பட்சத்தில் செலுத்தப்பட்ட பரீட்சைக் கட்டணம்:

9.3 பற்றுச்சீட்டு இல:

9.4 திகதி:

பற்றுச்சீட்டை இங்கே ஒட்டவும் (ஏற்புடையதாயின் மட்டும்)
(பற்றுச்சீட்டின் நிழற் பிரதியொன்றை தம்வசம் வைத்திருப்பது பயனுள்ளதாக அமையும்)

10. விண்ணப்பதாரியின் உறுதியுரை:

இங்கு என்னால் தரப்பட்டுள்ள தகவல்கள் உண்மையானதெனவும் குறிப்பிடப்பட்டுள்ள மொழி மூலத்தில் பரீட்சைக்குத் தோற்றுவதற்கு தகுதிபெற்றுள்ளேன் எனவும் பரீட்சைக் கட்டணமாகிய ரூ. செலுத்தி அதன் பற்றுச்சீட்டு இங்கு ஒட்டப்பட்டுள்ளது என்பதையும் உறுதியுரைக்கின்றேன். மேலும், பரீட்சையை நடாத்துவது தொடர்பிலும் பெறுபேறுகளை வெளியிடுவது தொடர்பிலும் இலங்கை அபிவிருத்தி நிர்வாக நிருவகத்தின் பணிப்பாளர் நாயகத்தினால் விதிக்கப்படுகின்ற சட்ட விதிகளுக்கு இணங்கியொழுக்குவேன் என்பதையும் உறுதியுரைக்கின்றேன்.

திகதி:

விண்ணப்பதாரியின் கையொப்பம்

தமது திணைக்களத் தலைவரின் அல்லது திணைக்களத் தலைவருக்காக கையொப்பம் இடுவதற்கு அதிகாரம் அளிக்கப்பட்ட உத்தியோகத்தரொருவர் முன்னிலையில் விண்ணப்பதாரி தமது கையொப்பத்தை இடுதல் வேண்டும்.

11. கையொப்பத்தை அத்தாட்சிப்படுத்தல்:

எனது திணைக்களத்தைச் சேர்ந்த அதிகாரம் பெற்ற உத்தியோகத்தரொருவர் என்ற வகையிலும் தனிப்பட்ட ரீதியில் எனக்குத் தெரிந்த திரு/ திருமதி/ செல்வி (முழுப் பெயர்) அவர்கள், ஆம் திகதி எனது முன்னிலையில் அவரது கையொப்பத்தை இட்டார் என்பதையும் உரிய பரீட்சைக் கட்டணம் செலுத்தப்பட்ட பற்றுச்சீட்டு ஒட்டப்பட்டுள்ளது என்பதையும் அத்தாட்சிப்படுத்துகின்றேன்.

கையொப்பத்தை அத்தாட்சிப்படுத்துபவரின் கையொப்பம்

அத்தாட்சிப்படுத்துபவரின் பெயர் :

பதவிப் பெயர் :

முகவரி :

திகதி :

(உத்தியோகபூர்வ இறப்பர் முத்திரை)

12. திணைக்களத் தலைவரின் அத்தாட்சிப்படுத்தல்:

1. இங்கு விண்ணப்பதாரியினால் வழங்கப்பட்டுள்ள விபரங்கள் என்னால் பரீட்சிக்கப்பட்டது என்பதையும்,

2. இந்த உத்தியோகத்தர் இப்பரீட்சைக்குத் தோற்றுவதற்குப் பொருத்தமானவர் என்பதையும் அத்தாட்சிப்படுத்துகின்றேன்.

திணைக்களத் தலைவரின் கையொப்பம்

(உத்தியோகபூர்வ இறப்பர் முத்திரை)